

2 ta' April, 1948.

Imħallef :

L-Onor. Dr. A.V. Camilleri, B.Litt., LL.D.

Michele Galea *versus* Mons. Kan. Kap. Prof. Carmelo Bonnici ne. (\*)

**Promessa ta' Permuta — Legat —  
Obligazzjoni Trasmissibili fl-Eredi.**

*Il-promessa ta' permuta tobligu lill-promittenti b'mod li dan huwa obligat jippresta in forma specifika dak li huwa ipprometta, jew, skond il-każ, jirriżarcizza d-danni.*

*Dan l-obligu huwa trasmissibili fl-eredi tal-promittenti, b'mod illi s-suċċessuri tiegħu huma obligati jeżegwixxu dik il-permuta li kienet konvenuta mill-awtur tagħhom.*

*Jekk però l-promittent imut qabel ma jkun eżegwixxu dik il-promessa, u meta t-terminu tal-validità tagħha jkun għadu miezi, u l-oġġett tal-permuta ijjforma l-oġġett ta' legat li dak il-promittent kien hallu b'testament qabel ma għamel il-konvenzjoni tal-permuta, il-legatarju għandu dritt għall-konsegwiment tal-legat, u rroloja l-awtur tiegħu kien ikkontratta l-ftehim ta' dik il-permuta. Għaż fil-waqt illi d-dritt tal-legatarju għall-konsegwiment tal-legat għudda fuq mal-mewt tat-testatur, id-dritt tal-promittent li-chor li kkontratta l-ftehim tal-permuta mal-promittent li miet kien għadu fl-isfeia ta' sempliċi proġett, u kien kontemplazzjoni ta' operazzjoni meta miet dak il-promittent. Salvi d-drittijiet kollha li dak il-promittent li-chor jista' jkollu kontra l-eredità tal-promittent li miet u halla dak il-legat, nazzenti dawn id-drittijiet mill-konvenzjoni li ma setgħetz issekk minħabba li jiet disturbata b'dak il-legat.*

II. Qorti — Rat iċ-ċitazzjoni li biha l-attur talab li, ppress li bi skrittura tas-17 ta' Mejju 1947 hu pprometta u obliga ruhu li jassenja h'titolu ta' bdil lis-Sacerdot Don Giuseppe Camilleri, il-lum mejjet, l-utili donoinju għaż-żmien li fadal ta' ċirka 86 sena taż-żewġt idjar li jinsabu l-Hamrun, St. Joseph Street, numri 684 u 685, soġġetti flimkien għal £2 ċens fis-sena, bil-valur ta' £3400, u bħala kontrakkaumbju s-Sacerdot Don Giuseppe Camilleri ipprometta u obliga ruhu li jassenja lill-istess ir-razzett bir-raba' miegħu kif deskritt fl-istess skrittura, li jinsab Hal Luqa, Valletta Road, numru 1, bil-valur ta' £1700 u li jħallsu l-bilané bi flus, u fil-fatt is-Sacerdot Don

(\*) C'elura fl-Appell, 25. 2. 1949.

Giuseppe Camilleri għa hallas £300 akkont tal-bilanċ; u peress li hu, b'ittra uffiċjali tal-14 ta' Ottubru 1947, interpella inutilment lill-konvenut, cioè biex jaddivjeni għall-eżekuzzjoni tal-promessa fuq insemnija; wara li tigi mogħtija kwalunkwe dikjarazzjoni neċessarja u meħud kwalunkwe provvediment opportun, il-konvenut nomine, għar-raġunijiet fuq insemnija, jiġi kundannat jaddivjeni għall-publikazzjoni tal-kuntratt tal-bdil tal-fondi fuq insemnija fit-termini ta' l-iskrittura tas-17 ta' Mejju 1947, billi jiġi nominat nutar biex jirċievi l-att opportun fil-gurnata, il-hin u lok li jiġu destinati minn din il-Qorti, u nominati kuraturi biex jirrappreżentaw il-kontinuaċi. Bl-ispejjeż, kompriżi dawk ta' l-ittra uffiċjali fuq insemnija, kontra l-konvenut nomine;

*Omissis:*

*Tikkunsidra:*

Mill-attijiet tal-kawża, magħmula fil-15 ta' Novembru 1947, jidher li l-attur qiegħed jitlob l-eżekuzzjoni tal-promessa ta' permuta li l-lum mejjiet Saċerdot Don Giuseppe Camilleri Nuereb kien ikkuntratta miegħu bl-iskrittura tas-17 ta' Mejju 1947 (fol. 5 tal-proċess), u li l-istess kellha tibqa' sseħħ għal sitt xhur mill-jum tal-konvenzjoni. Jingħad ukoll—il-għaliex jista' jkollu valur fil-kawża—illi qabel ma għalaq iż-żmien ta' dik il-promessa ta' permuta, is-Saċerdot Don Giuseppe Camilleri Nuereb miet, u meta nfetħ it-testament sigriet tiegħu, li kien għamel fis-27 ta' Frar 1932, u ġie publikat fl-attijiet tan-Nutar Dr. John Tabone Adami fit-8 ta' Awissu 1947, instab li fl-art. 7 ta' l-istess tavoli testamentarji fuq insemnija kien iddispona minn razzett il-Marsa, salita ta' Hal Luqa, u mill-lok ta' djan u fanut f'Bornula, Strada Porta Burmola, numri 16 u 17, u li l-ewwel wieħed mill-fondi fuq indikati kien jiformu wkoll oġġett tal-promessa permuta li fuqha qiegħda mqanqla l-kwistjoni tal-lum. L-istess decujus kien fl-artikolu fuq insemnija tat-testament tiegħu ddispona b'dan il-kliem testwali: — "Lascia in titolo di legato, e per il suo usufrutto durante la vita di Luigi Nuereb e Giovanni Xerri, i seguenti immobili, cioè Luigi Nuereb ne avrà l'usufrutto vita durante sua, come pure di sua moglie Marianna nata Camilleri (sic); del ricetto e luogo di case e bottega di Cospicua, menzionate nei paragrafi A e B rispettivamente, et cetera".

Ma hemmxi lanqas kwistjoni li l-legatarju Luigi Xuereb miet qabel id-decujus, mentri Marianna armila ta' Luigi Xuereb, ghadha hajja, u fil-fatt giet innejha fil-kawza kif gie mitlub mill-istess konvenut nomine;

Tikkunsidra;

Illi, esposti dawn il-fattijiet li fuqhom ma hemmxi kwistjoni, jinghad li mentri l-attur qiegħed jinsisti għall-eżekuzzjoni tal-konvenzjoni "de quo agitur", il-konvenut nomine mill-banda l-oħra qiegħed jopponi t-talba in bażi għall-fatt minnu addott li wieħed mill-fondi li kellhom jigu kompermutati mid-decujus minn dan l-aħħar imsejmi gie mholli l-legat konguntiv in użufrutt lil Luigi u Marianna miżżewġin Xuereb, liema legat bil-mewt ta' Luigi Xuereb qabel id-decujus għadda għand Marianna Xuereb li għadha hajja, u kwindi bħala li d-dritt ta' dak il-legat għadda fil-patrimonju ta' l-istess Marianna Xuereb bil-mewt tat-testatur, l-eżekuzzjoni tal-permuta kif kontemplata ma tistax issir, u talab li l-istess Marianna Xuereb tigi innejha, fil-kawza—dak li sar; u meta sar, il-legatarja sostniet l-istess tezi tal-konvenut nomine;

L-attur daħal fil-kwistjoni tal-vera interpretazzjoni tal-kliem ta' dak il-legat, li minnhom huwa jiddeduċi l-assenza tat-tezi ta' l-eżistenza tal-legat konguntiv bejn il-miżżewġin Xuereb, u wasal għall-konklużjoni li dak il-legat ta' użufrutt ma kienx jaffetta l-fond, l-oġġett tal-konvenzjoni tal-permuta, iżda biss jirrigwarda fondi oħra; u subordinatament issottometta illi, pur ammettendo "gratia argumenti" l-eżistenza tiegħu fuq dak il-fond, jibqa' dejjem il-fatt li n-nuda proprjetà għadha tinstab fil-massa ereditarja tad-decujus, u kwindi, analogikament bħal fil-każi ta' bejgħ ta' haġa immobili, jekk wara l-kuntrattazzjoni tinstab aggravata u tkun inbiegħet bla dak il-gravami, huwa dmir tal-bejjiegħ, skond il-għażla tax-xerrej li jkun għad irid iżommha, li jindennizza li dak l-istess xerrej jekk ma jlliberahix mill-piż jew soġġezzjoni;

Jinghad però illi dina l-Qorti hija tal-felma illi la darba l-konvenut nomine sostni li dak il-legat "in usufrutto", issa li miet Luigi Xuereb, jisthoqq lil Marianna Xuereb martu dwar il-fond in kwistjoni, u f'dana s-sens jinterpreta l-kliem tad-dispożizzjoni testamentarja "de quo dicimus", u dina l-interpretazzjoni mhix manifestament arbitrarja, għalkemm id-

diċitura tad-dispożizzjoni hemm xi tgħid fuqha, almenu f'dina l-kawża, u per vija di eċċezzjone ma għandhiex tiġi intrattenuta. Del resto, il-vera kwistjoni legali li għandha tiġi risoluta minn dina l-Qorti f'dina l-kawża hija jekk l-eredi, universali jew a titolu partikulari, għandhomx jew le jirrispettaw l-istipulazzjonijiet u l-promessi ta' l-awtur tagħhom, jew ta' dak, skond il-każ, li huma marbutin miegħu bħala aventi kawża, u jekk għandhom jirrispettawhom, x'jiġri fil-każ ta' l-użufrutt in diżamina, li għadda qabel l-eżekuzzjoni tal-promessa fil-legatarja, u b'hekk daħal id-dritt ta' terza persuna li jista' jkun preġudikat. Fi ftit kliem, jekk il-legatarja Xuereb, kif amness li hija mill-konvenut nomine, bħala eredi a titolu partikulari fid-dritt tal-legat "de quo"—il-għaliex jirriżulta li l-istess għadha ma hadetx il-pussess legali tal-legat — hijiex preferibili dwar il-pussess għall-attur fid-dritt li lilu tista' tagħti l-liġi in forza tal-konvenzjoni msemmija fuq il-fond msemmi;

Illi, sabiex tiġi risoluta dina l-kwistjoni, hemm bżonn li jiġi żgumbrat it-terren minn diffikultajiet preordinati, u ejoè (1) jekk il-konvenzjoni ta' promessa permuta hijiex skond il-liġi suxxettibili ta' eżekuzzjoni; (2) jekk taht ic-cirkustanzi "di diritto" u "di fatto" tal-każ in kwistjoni, in forza ta' liema principji legali tista' tiġi normalment, u għandha tiġi, u minn min eżegwita; (3) x'isir mid-dritt tal-legatarja jekk qatt dina għandha tiġi ritenuta tali, u li skond il-liġi suppost li takkwista d-dritt tagħha għall-legat mal-mewt tad-decujus, u x'azzjoni tibqa' esperibili jekk id-dritt tal-legatarja huwa aktar qawwi minn dak ta' l-attur;

Tikkunsidra:

Illi fuq l-ewwel kwistjoni sollevata, dina l-Qorti hija tal-felma soda li l-promessa "de contrahendo" in kwistjoni, li darba għandha r-rekwiżiti komuni tal-kuntratti in generali (ara art. 1000, 1007 tal-Kodiċi Civili), u dawk partikulari mposti speċjalment mil-liġi għall-prova ta' l-eżistenza tagħha (1277 tal-Kodiċi Civili), l-istess għandha tobligha l-promittenti, jew sabiex jippresta dak li pprometta in forma speċifika, jew skond il-każi, għar-riżarċiment tad-danni. Illi huwa minnu li l-liġi titkellm biss b'mod speċjali dwar il-promessi ta' bejgh (art. 1407 u 1410 tal-Kodiċi Civili), imma huwa wkoll

minnu illi l-*liġi taht it-titolu ta' parti* tikkunsidra in ġenerali dak il-kuntratt bħala ta' l-*istess natura ta' l-istitut tal-bejgh* (ara art. 1575 Kodiċi Ċivili), apparti l-*elementi essenzjali li minnhom it-tpartit jiddifferixxi mill-istess bejgh*. Del resto, fl-art. 1277 (1) (a) tal-Kodiċi Ċivili tqiegħed, dwar l-*attijiet li għandhom isiru b'att publiku jew b'kitba privata taht piena ta' nullità, anki l-ftehim li jkun fil-wegħda ta' trasferiment jew ta' akkwist, taht kull titolu li jkun, tal-proprjetà ta' beni immobili jew ta' jedd ieħor fuq dawn il-beni*—dak li minnu jtnissel li taht dawn l-kliem jidhol il-kuntratt jew konvenzjoni ta' tpartit ta' beni immobili li jkollhom ir-*rekwiżiti kolha tal-kuntratti in ġenerali u jassurġu għall-wegħda "de contrahendo"*. Hekk infatti ġie deċiż mill-Qrati Tagħna, kif jista' jidher, biex insemmu fost każi oħra każ wieħed, fis-sentenza ta' l-*Appell tas-7 ta' Mejju 1875, in re "Zammit vs. Demajo"* (Kollez. Vol. VII, paġ. 401 u in partikulari paġina 405 u ta' wara); fejn intqal ukoll illi l-*legislatur semma biss il-promessa vendita l-għaliex ried, dwar din l-aħbar istituzzjoni, jidher xi disposti speċjali, bla ma ġie b'hekk jirrevoka d-dritt preċedenti għal kwalunkwe promessa*—li għadu rikonnoxxut validu anki l-lum. Ma hemmox bżonn jingħad li bejn it-twegħdija (promessa) ta' l-*obligazzjoni u l-effettiv kuntratt li jsaħħaħ l-istess obligazzjoni hemm differenza kbira, u għalhekk ma għandux isir tfixkil dwar il-prova ta' l-obligazzjoni*;

Illi kwindi l-*promessa permuta "de quo agitur"* hija soġġetta in ġenerali għall-*prestazzjoni in forma speċifika*; salvo li, jekk skond il-każ partikulari ma tistax tkun eżegwita, li l-*istess tista' tkun konsegwenza ta' riżarċiment ta' danni kontra l-promittent li jonqos*;

Tikkunsidra;

Illi jekk, kif ġie dikjarat, il-*promessa permuta "de quo"* hija in ġenere suxxettibili ta' eżekuzzjoni fil-każ speċifiku u taht iċ-*ċirkustanzi "di fatto"* riżultati, in forza ta' liema prinċipji legali u minn min għandha tiġi eżegwita?

Illi jingħad li hija regola aċċettata fil-dritt illi *s-successor "in universum jus quod defunctus habuit"* huwa rigwardat b'finzjoni tal-*liġi bħala kieku l-istess persuna tal-mejjet* — "*personam ejus sustinet*" — u bħala tali fil-huma trasmessi

L-obligazzjonijiet kollha li huma trasmessibili, salvi l-eċċezzjonijiet kontra r-regola tat-trasmessibilità derivanti min-natura tal-prestazzjoni jew mill-volontà kuntrarja tal-kontraenti (ara Larombiere, *Theorie et Pratique des Obligations*, Tomo I, kumment għall-art. 1123, par. 6). Fi klieva ieħor, il-kuntratti "propriji" (dawk li bi frażi grafika jissejhu "Personalis et osibus ejus affixa") ma humiex trasmessibili, uentri l-kuntratti "komuni" huma suġġetti għar-regola tat-trasmessjoni. Li dawna l-prinċipji huma applikati mill-liġi pożitiva jidher, fil-ħsieb ta' dina l-Qorti, mill-art. 704 ta' l-Ord. VII ta' l-1868, il-lum inkorporat fl-art. 1041 tal-Kodiċi Civili, Kap 23 ta' l-Edizzjoni Riveduta, fejn jingħad li għandu jitgħies illi wieħed wiegħed jew ftihem għalih innifsu, għall-werrieta tiegħu, u għal dawk illi minnu għejjin il-jeddijiet tagħhom, meta l-kuntrarju mhux stabbilit espressament mill-liġi jew mill-partijiet fil-ftiehem, jew ma jkunx jidher xorta oħra mill-ftiehem;

Illi kwindi, fuq l-iskorta ta' dawna l-prinċipji u in bażi tad-dispost tal-liġi fuq citat, il-promessa "de contrahendo" in kwistjoni, li skadiet "post mortem" tad-deċujus, bħala li hija obligazzjoni komuni u mhux personali, hija trasmessibili fl-eredi tiegħu, u minnhom normalment dovuta għall-ħinijiet ta' Leżekuzzjoni tagħha;

Illi qabel ma nġhaddu 'l quddiem huwa neċessarju li jingħad ukoll li l-konvenut, bħala kuratur ta' l-eredità għacenti tas-Saċerdot Don Giuseppe Camilleri Xuereb, jirrappreżenta l-eredi, u bħala li l-istess konvenut assumu volontarjament ir-rappreżentanza, assumu l-mandat legali (ara Pacifici Mazzoni, *Successioni*, Vol. III, pag. 457, u Ricci, *Corso di Diritto Civile*, Volume XV, pag. 156 u ta' wara, u Kassuzzjoni ta' Firenze 14 ta' Frar 1874, *Giurisprudenza Italiana* Vol. XXVI, Parte I, pag. 702);

Tikkunsidra;

Illi jekk dik il-promessa permuta hija eżegwibili, jibqa' li dina l-Qorti tara x'jiġri mill-legat ta' l-użufrutt li l-konvenut nomine ma jikkontestax li l-kjamata in kawża Xuereb tippretendi, jew jekk l-istess jinnewtralizzax it-talba attriċi, in kwantu jaffetta parti minn wieħed mill-fondi kompermutati, u li jifforma oġġett ta' l-istipulazzjoni "de quo agitur";

Illi sabiex tkun tista' tingħata deċiżjoni fuq dan il-pont

huwa, fil-ħsieb ta' dira l-Qorti, meħtieġ li jiġu studjati, fuq il-prinċipji legali li ntqalu u dawk li sejrni jiġu emendjati, ir-relazzjonijiet u rapporti ġuridici tal-konvenut nomine bhala rappreżentant ta' l-eredi tad-decujus, tant fir-relazzjoni ta' l-attur, kemm ukoll fir-relazzjoni tal-legatarja;

Illi huwa fatt ġuridikament inkontrastabili li l-promessa permuta "de quo agitur", skond il-prinċipji tal-Kodiċi Tagħna, hija promessa sinallagwatika, li ma għandhiex is-sahha ta' kuntratt bhala ma l-promessa vendita mhux vendita. In-natura tagħha titrissel mill-oġġett tagħha, u ejoè mill-fatt li ż-żewġ partijiet li hađu sehem fiha obligaw ruħhom lejn xulxin li jpartu l-ħwejjeg imsemmijin fil-konvenzjoni, u bhala tali għandha aktar bhala oġġett u bhala skop il-fatt tat-tpartit ta' l-oġġetti jew ħwejjeg bhala obligazzjoni anzikkè l-ħwejjeg "per se". Minn dana jtnisslu l-konsegwenzi legali li sakemm il-fatt ta' l-obligazzjoni jibqa' fl-isfera ta' mera promessa, ir-riskju tal-ħaġa—baži tal-fatt— jibqa' għal min jinstab fil-pussess tal-ħaġa—dak li ma hux il-każ meta jkun hemm kuntratt ta' bejgħ. Konsegwenza oħra ta' dawnha l-prinċipji hija li sakemm il-promessa permuta ta' immobili ma tkunx perfezzjonata mill-kuntratt notarili, f'kull wieħed mir-rispettivi promittenti jibqgħu integri d-drittijiet tal-proprjetà tal-ħaġa li tkun tifforna l-baži tal-fatt mwieġhed, b'uođ li jekk xi hadd minn dawk il-promittenti jfittillu dwar dik l-istess ħaġa jikkuntratta in segwitu bejgħ ma' xi terza persona li tkun in bwona fede, dina t-tieni operazzjoni, bhala li tkun perfezzjonata bil-kuntratt notarili, tipprevali fuq l-ewwel operazzjoni li tkun tinsab fl-isfera ta' sempliċi promessa, salva, s'intendi, lill-ewwel aċċettanti, l-azzjoni għad-danni u l-interessi kontra l-promittenti li jkun maqas (ara Duranton, Tomo 9, num. 92, pag. 42, u Troplong, Della Vendita, art. 1589, parag. 130, pag. 101, colonna seconda). Dana kollu juri kemm il-liġi u l-legislatur jagħtu saħħa lill-fatt tat-tradizzjoni tal-ħaġa, anki fir-relazzjoni ta' min ikun dwar din il-ħaġa pproġetta b' mod legali akkwist b'wieħed mill-modi li trid l-istess liġi;

Illi kwindi, għal dak li jirrigwarda r-relazzjonijiet ta' l-attur mal-konvenut nomine, għandna li l-promessa permuta "de quo" għandha effett ġuridiku, u hija "per se" soġġetta għall-eżekuzzjoni, li l-istess tista' tiġi nfurzata kontra l-eredi

tad-decujus, u l-konvenut nomine, bhala rappreżentanti l-eredi, in forza tal-trasmissibilità ta' l-obbligazzjonijiet ta' l-awtur tagħhom filhom, u li, meta l-istess saret, il-proprjetà ta' l-oġġett tal-legat "de quo mentionem fecimus" kienet fl-istess decujus;

Tikkunsidra;

Illi mill-banda l-oħra, dwar ir-relazzjonijiet tal-legatarja jew kjanata in kawża u l-konvenut nomine, jingħad li hija, bhala legatarja ta' l-użufrutt li ssemma, mal-mewt tad-decujus akkwistat id-dritt għall-konsegwiment tal-legat, li dahal fil-patrimonju tagħha (ara art. 758 (1) tal-Kodiċi Civili, Kap. 23 ta' l-Edizzjoni Riveduta), u bhala li hija (akkwistat dak id-dritt, hija għandha d dritt konsegwenzjali li titlob lill-eredi jew skond il-każ lill-kuratur ta' l-eredità ġjaċenti, li dak l-istess legat jiġi lillha rilaxxjat. Ma hemmex bżonn jingħad fuq *lienia awtorità dana huwa hekk, appartni l-igiżi pożitiva, il-għaliex huwa paċifiku li l-proprjetà tal-hwejjeġ legati tgħaddi immedjatament u "di pieno diritto" mit-testatur lill-legatarju; imma forsi mhux ozjuż li jiġi ripetut li l-pussess legali tal-werrieta, jew ta' xi legatarju universali, li jibqa' għandhom sakemm isir ir-rilaxx, ma jagħtihom ebda dritt ta' proprjetà tal-hwejjeġ legati lil persuni oħra, u li dawn l-aħħar obbligati jitolbu, salvi l-eċċezzjonijiet partikulari li f'dina l-kawża ma jinteressawniex, lill-istess eredi, jew skond il-każ lill-kuratur li jirrappreżenta l-eredità ġjaċenti, jew lill-legatarju universali, il-pussess ta' dik l-istess haġa legata (ara Sebire e Cateret, Repertorio Ragionato, voce Legato, para. 134, Vol. V, parte 1, paġina 171, kolumna 2da.). Dana juri, fil-bsieb ta' dina l-Qorti, li l-eredi li jkunu fil-pussess legali tal-haġa mhollija b'legat ma jistgħu jgħaddu għal ebda attijiet ta' aljenazzjoni tal-haġa legata, u li l-legatarji għandhom il-fakoltà li jeżerċitaw kontra t-terzi possessuri tal-haġa legata l-azzjoni ta' rivendikazzjoni—azzjoni li trid isir kontra t-terzi, imma anki fil-kontradittorju ta' l-eredi;*

*Jingħad ukoll li kwalunkwe proġett ta' promessa perruuta dwar l-oġġett ta' legat "de quo", magħmul mid-decujus, ma jistax jassurġi għal dik l-aljenazzjoni li minnha jista' jkun hemm l-induzzjoni tar-revoka taċita tal-legat imsemmi, skond l-art. 780 tal-Kodiċi Civili, Kap. 23 ta' l-Edizzjoni Riveduta,*



għal raġunijiet li b'dik id-dispożizzjoni l-legislatur ried jiddirimi l-kwistjoni ta' l-intenzjoni tat-testatur bil-fatt materjali ta' l-aljenazzjoni, kif jista' jidher mill-komentaturi ta' artikolu identiku tal-Kodiċijiet Kontinentali, Franċiż, Napoletan u Taljan, barra minn oħrajn. M'hennux bżonn jingħad illi kieku d-decujus waqt il-hajja tiegħu ta kors għal dik il-promessa permuta u pperiezzjonaha bl-att notarili "ad hoc", il-legat tal-kjamata in kawża kien ikun "ipso facto" kaduk u tad-tament ritenut revokat; imma sakemm ma sarx, u sakemm it-testament ma ġiex revokat kif trid il-liġi, il-legat għandu jibqa' jsehh, u l-legatarja, il-lum li ġie niegħes id-decujus, għandha l-proprietà tiegħu, għalkemm ma għandhiex il-pussess legali tal-haġa li titnissel mid-dritt legat lilha;

Tikkunsidra;

Illi, stabbiliti r-rapporti ġuridiċi tal-konvenut nomine ma' l-attur u mal-legatarja, u fl-istess hin kjamata in kawża, nġhadu biex naraw liema rapport għandu jipprevali. Jekk l-attur għandu d-dritt jeżiġi l-eżekuzzjoni tal-konvenzjoni minn għand l-eredi tad-decujus, u li skadjet "post mortem" tad-decujus, u l-legatarja tinsab fil-proprietà tal-legat lilha mhल्ली, l-eredi jew il-konvenut nomine għalihom, jekk jgħaddu għall-eżekuzzjoni tal-promessa permuta, ikun qegħdin jiddisponi minn proprietà li mhix il-lum tagħhom, u li tagħha huma għandhom biss il-pussess legali. Mhux preċiż li jingħad li tant l-attur kemm il-legatarja huma rispettivament aventi kawża u eredi partikulari tad-decujus; il-ghubex jekk dak li ntqal huwa minnu għall-legatarja bhala aventi kawża a titolu partikulari, ma jistax jingħad li huwa minnu għall-attur, li bil-promessa permuta kontemplata huwa għadu ma sarx la suċċessur a titolu partikulari u lanqas aventi kawża mid-decujus. Ta' min jikkunsidra wkoll, li mentri d-dritt tal-legatarja sar shih bil-mewt tad-decujus, dak ta' l-attur, peress li għadu fl-isfera ta' sempliċi proġett, għadu ma sehħx u kien għadu kontemplazzjoni ta' operazzjoni meta nriet it-testatur;

Huwa wkoll ta' min jikkunsidra illi jekk l-eredi, jew il-konvenut nomine għalih, jaċċedi għall-eżekuzzjoni tal-promessa permuta u jinjora d-dritt tal-legatarja minnha ukkwistat, huwa jkun qiegħed jiekfu f'idejh u jiddisponi minn haġa li ma għandux dritt jiddisponi minnha bhala kontinwatur tal-per-

suna tad-decujus, anki jekk jikkompensa lill-legatarja li, bhala proprjetarja tal-legat, jekk mhux bil-kompromess, ghandha d-dritt tal-haga legata, u nia tistax tigi kostretta tittrasferixxi haga l-lum taghha kontra l-volontà taghha. Jista' jinghad li anki l-legatarja hija succeditrici a titolu partikulari tad-decujus, u bhala tali, salvi certu distinzjonijiet li ma jinteressawx dina l-kawza, ghandha, bhall-istess eredi, toqghod ghall-obligazzjonijiet ta' l-awtur taghha mposti fuq il-haga legata. Imma dan huwa minnu ghad-drittijiet reali li, aktar minn ghall-principju espost, ghall-fatt li jaqghu fuq l-istess haga, jistghu jkun vinkolabili, imma mhux l-istess jinghad ghall-obligazzjonijiet personali. Id-drittijiet ta' l-obligazzjonijiet huwa minnu li jobligaw lill-persuna bil-beni taghha kollha, imma d-dritt fuq il-beni, li huwa l-garanzija tad-dritt ta' l-obligazzjonijiet, mhux id-dritt fuq il-beni bhal ma huwa dritt reali li jismembra l-proprjeta, izda huwa l-konsegwenza tal-karattru obligatorju tad-drittijiet "di obligacione", u sabiex dawna d-drittijiet jigu nforzati. Meta l-haga, pero, tohrog mill-patrimorju tal-promittenti, ma tibqax aktar bhala garanzija tal-kreditur. Del resto, jekk nirriducu ghall-assurd il-principju tat-trasmisibilita ta' l-obligazzjonijiet ta' l-awtur, in-nuqqas tal-forza tieghu jkun jista' jidher aktar car. Infatti, kieku l-legatarja kellha toqghod ghall-obligazzjoni "de quo" tad-decujus fil-każ in ezami, hija tispiecu biex ma tkunx tista' tgawdi l-uzufрут lilha mhalli fuq l-oggett legat—dak li huwa certament mhux ta' min jabbraceja—u intant il-legat ma ghex revokat, u skond il-ligi ma ghandux jigi ritenut revokat;

Illi konsiderazzjoni oħra ta' indoli generali hija li fil-permutazzjoni ta' hwejjeġ ma tistax tigi traskurata l-"affectio permutationis", u jekk jonqsu jew jigu smembrati l-oggetti kompermutati, dik l-essenza tal-kuntratt "de quo dicimus" tigi ntakkata, u l-operazzjoni disturbata anki, bhal fil-każ in ezami, fl-essenza taghha;

Illi kwindi l-fatt li l-proprjeta tal-legat "de quo" mal-mewt tad-decujus ghaddiet fil-legatarja b'utt pjen irrevokabili, mentri d-dritt ta' l-awtur kien ghadu fl-isfera ta' proġett u mhux perfett f'dik l-epoka, u l-fatt li bil-legat giet disturbata l-operazzjoni fl-essenza taghha, il-konvenut nomine, ghal min jidher skond il-ligi, ma jistax jigi kostrett jezegwixxi dik l-

konvenzjoni; salvi lill-attur id-drittijiet kollha li għandu u jista' jkollu kontra l-eredità jew l-eredi għall-fatt naxxenti mill-konvenzjoni li ma setgħetx issehh għall-fattijiet li għidna;

Illi fl-aħħarnett jingħad li l-prinċipji "nemo liberalis nisi liberatus" u "legata non debentur nisi deducto aere alieno", fil-hsieb tal-Qorti, ma għandhomx x'jaqsmu xejn mal-każ ta' l-obbligazzjoni speċifika in kwistjoni, għal raġunijiet wisq evidenti li ma hemmx bżonn li jissemmew;

Illi d-diffikultà fis-soluzzjoni tal-meritu tissuggerixxi temperament fl-ispejjeż;

Għal dawna l-motivi;

Taqta' u tiddeċidi billi tiegħad it-talba attriċi, riżervata lill-attur kwalunkwe azzjoni li għandu jew jista' jkollu kontra min u skond il-liġi. L-ispejjeż jibygħu mingħajr taxxa, dritt tar-Registru għall-attur.

---